

مثنوی

مثنوی عربی زبان کا لفظ ہے جس کے معنی ہیں: دودو کیا گیا۔ ادب کی اصطلاح میں مسلسل اشعار کے اس مجموعے کو ”مثنوی“ کہتے ہیں جس میں شعر کے دونوں مصیرے ہم قافیہ ہوتے ہیں لیکن ہر شعر کا قافیہ الگ ہوتا ہے۔ مثنوی کے لیے اشعار کی تعداد مقرر نہیں۔ اردو میں طویل مثنویاں بھی لکھی گئی ہیں اور مختصر بھی۔ میر حسن کی ”سرالبيان“ اور دیا شکر نسیم کی ”گلزاریسم“ طویل مثنویاں ہیں۔ نواب مرزا شوق کی ”زہرِ عشق“ نہ بہت طویل ہے نہ مختصر۔ حالی کی ”مناجاتِ بیوہ“ اور اقبال کا ”ساقی نامہ“ مختصر مثنویاں ہیں۔

مثنوی عام طور پر چھوٹی بھر میں لکھی جاتی ہے۔ پونکہ زیادہ تر مثنویاں سات چھوٹی بھروں میں لکھی گئی ہیں، اس لیے کہا جانے لگا کہ اساتذہ نے مثنوی کے لیے یہ سات چھوٹی بھریں مخصوص کر دی ہیں۔ یہ کوئی اُلیٰ ضابطہ نہیں ہے۔ بہت سی مثنویاں ان سات بھروں کے علاوہ بھی لکھی گئی ہیں۔ طویل مثنویوں میں عام طور پر درج ذیل آٹھ اجزاء ہوتے ہیں:

1. حمد و مناجات
2. نعت
3. منقبت
4. حاکم وقت کی مدح
5. اپنی شاعری کی تعریف
6. مثنوی لکھنے کا سبب
7. قصہ یا واقعہ
8. خاتمه

لیکن یہ ضروری نہیں کہ ہر مثنوی میں یہ تمام اجزاء موجود ہوں۔ موضوعات کے لحاظ سے مثنوی کا دامن بہت وسیع ہے۔ اس میں محبت کی کہانیاں، جنگ اور مہم جوئی کے واقعات، کسی معاشرے کے احوال یا افراد کی تعریف و تفصیل اور نصیحت و رہنمائی کے مضامین بھی بیان

ہوئے ہیں۔

اردو کی قدیم مثنویوں میں زیادہ تر عشقیہ قصے اور مذہبی و اخلاقی مضامین نظم کیے گئے ہیں۔ عشقیہ مثنویوں میں نثری داستانوں کی بیشتر خصوصیات موجود ہیں، مثلاً پیچ در پیچ قصہ، ذیلی قصے، مثالی کردار والے افراد اور فوق الفطرت عناصر وغیرہ۔ ان مثنویوں میں اس زمانے کی تہذیب و معاشرت کی جھلکیاں بھی ملتی ہیں۔

دیا شنکر نسیم

(1843 - 1811)

دیا شنکر نسیم لکھنؤ میں پیدا ہوئے۔ پنڈت گنگا پرشاد کوں کے بیٹے تھے۔ بزرگوں کا وطن کشمیر تھا۔ نسیم نے اردو و فارسی کی تعلیم حاصل کی اور امجد علی شاہ بادشاہ اودھ کی فوج میں بختی کے عہدے پر ملازم ہو گئے۔ لڑکپن میں ہی شعر کہنے لگے تھے۔ ان دونوں لکھنؤ میں شیخ امام بخش ناخ اور خواجہ حیدر علی آتش مشہور ترین اساتذہ تھے۔

مثنوی ”گلزار نسیم“، 1838-1844 میں لکھی گئی اور 1844 میں شائع ہوئی۔ اس میں جو کہانی بیان ہوتی ہے وہ ”قصہ گل بکاؤلی“ کے نام سے مشہور تھی۔ یہ قصہ عزت اللہ بیگانی نے فارسی میں لکھا تھا۔ اس کا اردو ترجمہ نہال چند لاہوری نے ”مذهبِ عشق“ کے نام سے کیا۔ ”قصہ گل بکاؤلی“ میں اردو کی کئی داستانوں کی طرح مختلف داستانوں کے اجزا شامل ہیں۔ یہ مثنوی لکھتے ہوئے نسیم نے ”مذهبِ عشق“ کو پیش نظر کھا تھا۔ کہا جاتا ہے کہ اولین شکل میں یہ مثنوی بہت طویل تھی۔

پوری مثنوی پڑھنے سے اندازہ ہوتا ہے کہ نسیم نے نثری قصے کی تفصیلات کو ایسی مہارت سے مختصر کیا کہ داستان میں غزل کے اشعار جیسا ایجاد پیدا ہو گیا ہے۔ تقریباً ہر مصرع میں ایسی فتحی خوبیاں اور نزاکتیں کارفرما ہیں کہ ایک عام نثری داستان انتہائی ملین منظوم افسانہ بن گئی ہے۔

”گلزار نسیم“ اور میر حسن کی مثنوی ”سرابیان“ کا موازنہ کیا جاتا ہے اور کہا جاتا ہے کہ ”گلزار نسیم“ کا اسلوب بناوٹی اور بوجھل ہے۔ یہ بات صحیح نہیں ہے۔ ”گلزار نسیم“ میں تشبیہہ

و استعارہ کی کثرت، لفظی و معنوی رعایات اور کم سے کم لفظوں میں زیادہ سے زیادہ بات کہہ دینے کے ہنر نے ایسا جادو جگایا کہ چھوٹی سی کہانی میں مختلف معنوی امکانات پیدا ہو گئے۔ یہ خوبی غزل کے عمدہ شعر میں ہوتی ہے اور پڑھنے والے سے بھرپور توجہ کا مطالبہ کرتی ہے۔

مثنوی ”گلزارِ نسیم“، کو دبستانِ لکھنؤ کی شاعری کا مشابی نمونہ کہا جاتا ہے۔ نسیم کے زمانے کے لکھنؤ اور وہاں کی شاعری میں جو شائستگی، مرصع کاری اور تکلفات رائج تھے وہ اس مثنوی میں پوری طرح جلوہ گر ہیں۔ نشری ادب میں ان خوبیوں کا استعمال، مرزاز جب علی بیگ سرور اپنی کتاب ”فسانہ عجائب“ میں پہلے ہی کرچکے تھے۔ اس طرح یہ کتابیں لکھنؤی نثر و نظم کا اعلیٰ ترین نمونہ کہی جاسکتی ہیں۔

پہنچنا بکاؤلی کا دار الخلافت زین الملوك میں اور وزیر ہو کرتا جاں الملوك کی تلاش میں رہنا

یوں شاخ قلم سے گل کھلا ہے
یعنی وہ بکاؤلی پریشان
اس شہر میں آئی، آتی آئی
گل چیس کے شگوفہ کھل رہے تھے
ایک ایک ہزار داستان تھا
شاد ایسی ہوئی کہ رنج بھولی
انسانوں میں آمی پری زاد
صورت جو نگاہ کی پری تھی
انسال ہے، پری ہے، کون ہے تو؟
ہے کون سا گل چمن کدھر ہے؟
فرخ ہوں، شہا! میں ابن فیروز
غربت زدہ کیا وطن بتاؤ!
کیا لیجے چھوڑے گاؤں کا نام

گل چیس کا جواب پتا ملا ہے
وہ بادِ چمن چمن خراماں
گلشن سے جو خاک اڑاتی آئی
دیکھا تو خوشی کے چھپے تھے
گلبائگ زناں تھا جو جہاں تھا
پاتے ہی پتا خوشی سے پھولی
جادو سے بنی وہ آدمی زاد
سلطان کی سواری آری تھی
پوچھا: اے آدم پری رو
کیا نام ہے، اور وطن کدھر ہے؟
دی اُس نے دعا کہا بے صد سور
گل ہوں تو کوئی چمن بتاؤ!
گھر بار سے کیا فقیر کو کام

مشق

لفظ و معنی

دار الخلافت	:	راجدھانی
گل چیس	:	پھول توڑنے والا
بادِ چمن چمن خراماں	:	کئی باغوں سے ہو کر آنے والی ہوا

آوارہ پھرنا، مارا مارا پھرنا	:	خاکِ اڑانا
خوشی سے بھری آوازیں	:	چپچپے
کلیاں	:	شگوف
خوشی کے نغمے گاتا ہوا	:	گلبانگِ زناں
آدمی کی اولاد	:	آدمی زاد
پرپری کی اولاد	:	پرپری زاد
چہرے پر نظر ڈالی	:	صورتِ زگاہ کی
پرپری جیسے چہرے والا	:	پرپری رؤ
انہماں کھسے	:	بہ صد سوز
اے بادشاہ	:	شہا
بیٹا	:	امن
مسافر، پردیسی	:	غربت زدہ

غور کرنے کی بات

- مثنوی کے اس حصے میں بکاؤلی کے دارالخلافت میں پہنچنے اور زین الملوك کی تلاش میں چونچن پھرنا اور **مشقتِ اٹھانے** کا بیان ہے۔
- پہلے شعر کے دوسرے مصروع پر غور کیجیے، اس میں "شاخ قلم" سے گل کھلانے کا ذکر ہے۔ قلم کی ڈالی سے پھول کھلایا گیا ہے۔ یعنی قلم سے جو باتیں لکھی گئی ہیں انھیں پھولوں سے تشبیہ دی ہے۔ اس مثنوی کا نام "گلزارِ نسیم" ہے۔ گلزار پودوں کے مجموعے کو کہتے ہیں اور بہت سے پودوں میں قلم لگائی جاتی ہے۔ چنانچہ نسیم نے اسی رعایت سے قلم استعمال کیا ہے۔
- بادِ چمن چمن، وہ ہوا جو ایک سے دوسرے اور دوسرے سے تیسرا باغ میں پہنچے اور متعدد باغات میں گھومتی رہے۔ مطلب بکاؤلی کے پریشان ہونے سے ہے۔

- ”ایک ایک ہزار داستان تھا“، ہزار داستان کنایہ بلبل کی اُس قسم کے لیے استعمال ہوتا ہے جو متعدد بولیاں بولتا ہے اور نہایت خوش الحان ہوتا ہے۔ یہاں مراد یہ ہے کہ چن میں جو بھی تھا وہ خوشی کے ترانے گارہاتھا۔
- گلبانگ زناں کا لفظ، گلبانگ اور زناں سے مل کر بنا ہے۔ گلبانگ زناں کے معنی ہیں:
- ”خوشی کے نزے لگاتا ہوا۔“ یہاں اس سے مراد ہے خوشی کے نفع گاتا ہوا۔
- گلبانگ زناں کی طرح آپ نے اور بھی مرکب الفاظ پڑھے ہوں گے جیسے نعرہ زناں وغیرہ۔

سوالات

- مثنوی کس زبان کا لفظ ہے اور یہ نظم کی دوسری قسموں سے کس طرح مختلف ہے؟
- مثنوی ”گلزار نسیم“ کا موازنہ عام طور پر کس مثنوی سے کیا جاتا ہے اور کیوں؟
- ”گلزار نسیم“ کو دہستان لکھنؤ کی شاعری کا مثالی نمونہ کہنے کے کیا اسباب ہیں؟
- بکاؤلی نے سلطان کی سواری کو آتے دیکھ کر آدمزاد کاروپ کیوں اختیار کر لیا؟
- مثنوی ”گلزار نسیم“ کا قصہ اردو میں پہلے کس نام سے لکھا گیا اور اس کے مصنف کون تھے؟

عملی کام

- شاخ قلم مرکب اضافی ہے یعنی قلم کی شاخ۔ اس قسم کے پانچ مرکبات تحریر کیجیے۔
- درج ذیل الفاظ کو جملوں میں استعمال کیجیے:
- گل چیس، آدمزاد، غربت زدہ
- درج ذیل الفاظ کے مجموعوں میں غیر متعلق لفظ کی نشاندہی کیجیے:
- گل، چن، شگوفہ، سلطان، شاخ، رنج، غربت، نقیر، دکھ، بلبل
- مثنوی گلزار نسیم کا ایک حصہ آپ نے پڑھا۔ اب آپ مکمل مثنوی حاصل کر کے ”گل بکاؤلی“ کی پوری کہانی پڑھیے۔